

ОСНОВНО ЈАВНО ОБВИНИТЕЛСТВО
РО бр. 559/2021
ТЕТОВО, 16.11.2021 година

Врз основа на чл.89, 90 ст.1 и чл.212 ст.1 и чл.285 од ЗКП, се составува следниот

ЗАПИСНИК
ЗА ИСПИТУВАЊЕ НА ЛИЦЕ КОЕ ДАВА ПОТРЕБНИ ИЗВЕСТУВАЊА

Присутни:

Јавен обвинител
Ддејан Петрески

Сведок
ЕТЕМИ АРТАН

Записничар
Марица Филиповска

Лични податоци на сведокот:

Име: АРТАН

Презиме: ЕТЕМИ

Име на таткото: Сали

Место на раѓање: Приштина - Косово

Место на живеење: Тетово на [REDACTED]

Ден, месец и година на раѓање: [REDACTED] 1979 година ЕМБГ [REDACTED]

Припадност на заедница: Албанец

Занимање: економски факултет – вработен во ЈЗУ Клиничка болница –Тетово како организациски диркетор

Идентитетот се утврдува врз основа на лична карта [REDACTED] издадена од СВР-Тетово.

Испитувањето на сведокот започна во 10:10 часот.

Со оглед на тоа дека не постојат услови за тонско и визуелно снимање, испитувањето ќе се врши записнички.

Согласно чл.9 од ЗКП, истиот е поучен дека има право да зборува на мајчин јазик, изјави дека ќе зборува на македонски јазик, бидејќи добро го владее јазикот на кој се води постапката.

Согласно чл.219 ст.3 од ЗКП, сведокот се предупредува дека е должен да го извести Јавниот обвинител за евентуалната промена на адресата, престојувалиштето или живеалиштето.
...//...

Согласно чл.219 ст.2 и чл.216 од ЗКП, должен е да ја зборува вистината и дека не смее ништо да премолчи, предупреден е дека давањето на лажен исказ претставува кривично дело, дека не е должен да одговара на одделни прашања доколку е

веројатно дека со тоа би се изложил себе си или свој близок роднина на тежок срам, значителна материјална штета или кривично гонење.

Јас од 05.11.2020 година јас со одлука – решение на Министерот за здравство под број 11-7542/1 сум именуван за вршител на должноста на организациски директор на ЈЗУ Клиничка болница – Тетово. Освен ова решение, Министерот за здравство донесе уште едно решение со кое повторно сум именуван за ВД организациски директор а сотоа второ решение согласно, имам склучено и менаџерски договор. Бидејќи во моментот не ги поседува сите докази, се наложува да во рок од 3 дена да достави решение и менаџерски договор и Статутот.

Моите права и обврски како ВД организациски директор се пропишани воедно и јас работев согласно Законот за здравствена заштита каде се именувани двајца директори согласно со законот и во ЈЗУ Клиничка болница уште двајца директори – т.е.е уште еден економски директор Флорим Бесими. Со медицинскиот директор Флорим Бесими имаме заеднички обврски, согласно Законот за здравствена заштита и статутот а и други акти, како на пример пријава – одјава на вработени, дисциплински постапки на вработени и слично, а основната разлика помеѓу ВД организацискиот и економскиот директор, се состои во тоа што медицинскиот директор го организира и менаџира делот на медицинскиот дел, односно персоналот, додека ВД организацискиот директор го организира целокупниот работен процес односно организацискиот дел.

Во некои ситуации кога јас сум сакал да ги завршам работите, согласно законот не сум можел да ги завршам затоа што со медицинскиот директор имаме врзани потписи т.е. ако јас сум сакал да направам нешто, тоа не сум го можел без потписот на медицинскиот директор, пример сум сакал некој вработен да го тргнам од техничка служба, поради жалење и поплаки кај медиуми, кај новинари, кај доктори, не сум можел докрај да ја завршам работата затоа што имаме врзани потписи и заеднички дел од работата. Поконкретно моите работни задачи согласно решението за ВД организациски директор и менаџерскиот договор, како и статутот на болницата се контрола на работно време на вработените во болницата, контрола на материјално-финансиското работење односно фактурите, односно дали примената фактура е согласно договорот склучен преку јавни набавки со економските оператори, односно целокупниот дел на економското работење на болницата. По однос на обуките за вработените, мислам дека е задолжено лицето по име Зоран Серафимовски, вработен во болницата, но не сум сигурен дали и за што, беше тој задолжен. Јас сум задолжен, согласно одредбите за сите вработени во болницата, кои што не се медицински лица.

Јас и покрај тоа што, решението мое е од 05.11.2020 година, јас започнав во работа во болницата мислам дека од 26.11.2020 година. Веднаш откако стапив на работа ми се јавија од фирмата која што го постави темелот на болницата односно на модуларната болница. Не се сеќавам, мислам дека директорот Флорим им го дал мојот број на фирмата која го поставуваше основата на модуларната болница. Откако јас остварив средба со фирмата односно со нивен претставник, на името не можам да му се сетам, за прв пат не запозна со тоа каде ќе се гради таа модуларна болница, односно каде ќе биде поставена, и ми даде проект за тоа како ќе изгледа болницата со димензиите. Веднаш, бидејќи немаше место, претставникот инсистираше да се намали проектот, но јас инсистирав

бидејќи имаше место да се гради, согласно тој проект, бидејќи имаше ограда на просторот каде што требаше да се постави основата на модуларната болница, јас ги повикаа моите

вработени да ја отстранат оградата и се ослободи местото точно по проектот да се постави основата на болницата.

Сакам да напоменам дека, по однос на проектот, на поставување на модуларната болница, јас не сум имал никакви средби, ниту со претставници на министерството, ниту со претставници на изведувачот, освен тоа што сум ги гледал тука на лице место кога ја поставуваат болницата, освен во оние ситуации кога требаше наредби на моите вработени. По однос на приклучоците сакам да напоменам дека најпрво инвеститорот ми укажа дека обврска на болницата е приклучоците на струја, вода и канализација да бидат обврски на болницата но, потоа приклучокот за вода не го остварија, туку го остварив јас како организациски директор со помош на општината. По однос на приклучокот за струја, кај модуларната болница имаше 4 приклучни места кои што се наоѓаат од страна на болницата. Во непосредна близина на болницата на околу 100 метри и на местото каде што требаше да се постави модуларната болница има трафостаница па, така не можам точно да се сетам, меѓутоа јас координирав со вработени од болницата и тоа Бартон и Илчо кои се електричари вработени во Клиничката болница – Тетово, со претставници на ЕВН и со претставници од општината па, така заеднички констатиравме дека е потребно да се ископа канал со должина од околу 100 метри со поврзување на кабел од трафостаницата до приклучните места на модуларната болница. Приклучувањето на кабелот се одвиваше со претставници на ЕВН, бидејќи во делот на трафостаницата кој што беше заклучен, а не сум сигурен дали имаме ние клучеви од истата.

Поврзувањето на кабелот од трафостаницата до модуларната болница, односно приклучокот на модуларната болница го вршеа вработени во ЈЗУ Клиничка болница и тоа лицата Бартон и Илчо, односно тоа беше надворешниот дел од модуларната болница, а внатрешниот дел заедно со приклучните табли поврзувањето го правеше фирмата "Брако". Јас како што знам поврзувањето на надворешниот дел од модуларната болница, се одвиваше во координација со вработените на болницата и со претставници на ЕВН.

Контрола на поврзувањето на кабелот од трафостаницата до модуларната болница извршивме ние, односно јас со Бартон и со Илчо, а заеднички со претставници на "Брако" тоа што ги проверувавме приклучоците на Министерството за труд и социјална и Министерство за здравство и претставник на фирма изведувачот "Брако" и знам дека констатиравме еден проблем со приклучокот на бојлерот, односно имаше спој, а тоа го отстрани Илчо во присуство на сите претставници од Министерство за здравство, Министерство за труд и социјала и фирмата изведувач "Брако". Ова всушност вршење на контрола на приклучокот за струја беше кога всушност кога се вршеше и примопредавање на модуларната болница на ЈЗУ Клиничка болница – Тетово. Всушност за денот на примопредавањето ми се јави, не се секавам, мислам дека беше Божиќ од Министерството за здравство и уште други тројца на имињата не можам да се сетам. Ова всушност беше вториот пат кога ми се јавија за примопредавање, а ми се јавија и еднаш претходно за денот на примопредавањето, но тогаш јас не бев во можност да присуствувам, а не бил во можност ниту да присуствува ниту медицинскиот директор.

За денот на примопредавањето, датумот го има на записникот за примопредавањето, се собравме на лице место, јас првин што направив прашаа "дали објектот има технички прием", на што едно од лицата кое присуствуваа како комисија на примопредавањето ми укажа дека "технички прием е завршена работа, дека е

договорено е да модуларната болница е на користење на ЈЗУ Клиничката болница – Тетово." Се констатира дека има некои забелешки при технички прием, кои што се наведени

во записникот за примопредавање, беше договорено да, сетоа тоа се отстрани во рок од 5 дена. Забелешките се наведени во записникот, а дополнително од моја страна беше отстранети. Откако модуларната болница беше предадена со записник за примопредавање, јас со медицинскиот директор Флорим Бесими, се договоравме да поставиме одговорни лица во Модуларната болница, но тоа не се случи, бидејќи фати ширење на епидемијата на туку тоа се случи откако во месец август имаше голем бран и ми се јави д-р Халил, кој е одговорен во инфективното одделение во Клиничката болница – Тетово и ми кажа дека само да се примат пациентите во модуларната болница, зашто веќе Клиничката болница беше преполна со пациенти.

За тоа, кој вработен персонал од Клиничката болница – Тетово, ќе работи во модуларната болница, беше направено од страна на медицинскиот директор Флорим Бесими. Јас не направив никаква дополнителна контрола, бидејќи се беше направено од инвеститорот "Брако", освен кога после 10-тина дена, 10 кревети се скршија и не можеше да се употребуваат, поради што јас се јавив кај инвеститорот "Брако" и побарав да ми донесат нови кревети.

Јас заедно со медицинскиот и директор за потребите на модуларната болница преку јавна набавка одлучивме дека е потребно да се набави кислород од кислородот кој веќе го имаме во Клиничка болница – Тетово во централата, до модуларната болница. Спроведовме јавна набавка и набавивме кислород. Кога набавивме кислород укажавме дека е потребно да се спроведе од централата до Клиничката болница до секој кревет во модуларната болница. Изведувачот "ТГС" на кислородот тоа и го направи. Односно спроведе кислородот од централата до секој кревет на модуларната болница. Односно јас колку што знам некои дополнителни обуки за кислородот никој не спроведе, ниту ние како болница, а ниту изведувачот на кислородот. Откако ни беше инсталиран кислородот имавме неколку проблеми, најпрвин беа исечени од страна на некое лице доводните цевки за кислородот, еднаш кај модуларната болница а потоа кај резервоарот со кислород, за што ја известивме и полицијата. За потребите на модуларната болница немаме набавено мерки и средства за противпожарна заштита зашто не ни текна во тие моменти, а дали Министерството дало некое задолжување, јас не знам, пошто службените мејлови ги контролира медицинскиот директор.

Кога извршивме примопредавање на префабрикуваниот контејнер, односно модуларната болница, на тој состанок се секавам дека бев јас како економски директор, претставници на комисијата од двете министерства и претставниците на "Брако" и многу добро се секавам дека од Министерството за здравство, со оглед на фактот дека не беше клиничкиот директор Флорим Бесими на состанокот, туку бев јас присутен и тогаш од Министерството за здравство го искрталат името на клиничкиот директор, и го напишале моето име и јас лично се потпишав и тогаш знам дека од комисијата ни рекоа дека ние треба да се прижиме за вода, струја и канализација. Ова ми беше кажано усмено, а можеби има исправено некој меил до болницата, во кој има само пристап само клиничкиот директор.

На прашање на јавниот обвинител: "дали набавиле план за евакуација во случај на вонредна состојба, согласно Законот за заштита и спасување", истиот одговори: "Тоа најверојатно трело да го направи инвеститорот "Брако" а, ние како Клиничка болница Тетово тоа не сме го направиле."

На прашање на јавен обвинител: "дали има организациониот директор некакво упатство, протокол за работа со пациенти во модуларната болница", истиот

одговори: "дека јас немам донесено никаква одлука или напатствија или протокол или слично за работа со пациентите на модуларната болница."

На прашање на јавниот обвинител: "Како и зошто се случило во модуларната болница да има и други присутни лица кои не се пациенти, истиот одговори: "Јас како организациски директор, неколку пати во текот на ноќта сум одел и да им давам поддршка моите вработени и во некои ситуации сум служел и како избацивач односно сум ги бркал сите тие луѓе кои не биле пациенти третирани во модуларната болница. Знам дека има присутни внатре дури сум имал и проблеми со некои од фамилиите на пациентите, знам дека еден член на семејството на пациентка кога пациентката почина сакаше да ја нападне докторката која што беше дежурна во модуларната болница. За присуството на членови на семејствата на пациентите внатре во болницата, како и надвор во болницата, сум реагирал заеднички со медицинскиот директор неколку пати и тоа сум се обратил до МВР, АРМ, ЦУК и до други надлежни институции."

На прашање на јавен обвинител: "Дали имаат набавено некакви обуки и услови за едуцирање на медицинскиот персонал со ракување на гасот со кислород за потребите на модуларната болница", истиот одговори:

"За модуларната болница немаме набавено никакви обуки за персоналот, бидејќи тој персонал работеше претходно во Клиничка болница – Тетово во интерното одделение".

Имавме протокол од Министерство за здравство дека не треба да има други лица освен пациенти, имаше ставено на модуларната болница **СТРОГО ЗАБРАНЕТ ВЛЕЗ**, сум слушнал после дека и критичната вечер имало и други присутни во модуларната болница освен пациентите, тоа сум го слушнал.

Јас знам дека координатор на Ковид центарот за заболениите од ковид 19 беше доктор Гзим Нуредини, кој е на специјализација, а одговорен за Ковид пациентите во модуларната болница беше д-р Бобан."

На прашање на јавен обвинител: "Дали е запознаен со некаков план за инсталирање на модуларната болница", истиот одговори: "Не знам за некаков план, не сум запознаен, само за оној план со димензиите на основата на модуларната болница што ми го прати инвеститорот "Брако" на мејл на мое име, односно на приватен мејл, а за друг план за процесот на монтажа на модуларната болница не сум запознат."

Уште еднаш појаснувам дека по однос на доводна струја до модуларната болница и кислород појаснувам дека министерот за здравство на неколку пати јавно има казано дека тоа е обврска на болницата, и дека пуштањето во употреба на болницата е по усмена наредба кон медицинскиот директор Флорин од страна на министерот за здравство а ова ми го кажа директопрот Флорин.

Друго немам што да кажам. Сеслушувањето на сведокот заврши во 12:20 часот и се одвиваше без било каков прекин.

Сведокот согласно чл.92 од ЗКП поучен е дека има право да го прочита записникот или да бара да му биде прочитан, по што изјави дека го слушал гласното диктирање и не бара да го прочита записникот.

Јавен обвинител
Дејан Петрески

Сведок
Етеми Артан

Записничар
Марица Филиповска